



# موسم کی صورتحال کے مطابق جنوبی پنجاب کے کاشتکاروں کے لئے زرعی سفارشات



ایم این اے ایس زرعی یونیورسٹی ملتان اور محکمہ موسمیات پاکستان اسلام آباد کا مشترکہ منصوبہ

27 سے 29 اکتوبر 2025

موسم کی موجودہ صورتحال کے مطابق جنوبی پنجاب میں اکثر اضلاع میں مطلع صاف رہنے کا امکان ہے۔ دن کے وقت زیادہ سے زیادہ درجہ حرارت 30 سے 33 ڈگری سینٹی گریڈ جبکہ رات کو کم سے کم 15 سے 21 ڈگری سینٹی گریڈ رہنے کا امکان ہے۔ موسم کی موجودہ صورتحال کے مطابق زرعی سفارشات درج ذیل ہیں۔

## کپاس

آپاشی بند کر دیں تاکہ گندم کی بروقت کاشت کی جاسکے۔ چنائی دن کے وقت نمی ختم ہونے کے بعد نچلے حصے سے شروع کریں۔ چنائی نچلے حصے سے شروع کریں۔ چنی ہوئی پھٹی ترپال یا سوتی کپڑے کی چادر پر صاف اور خشک جگہ پر رکھیں۔ پھٹی کے ڈھیر زیادہ بڑے نہ بنائیں۔ چنائی کرتے وقت کپاس کے پتے، سانگی اور نامکمل کھلے ہوئے ٹینڈے نہ توڑیں۔ زمین پر گری ہوئی کپاس کو اچھی کپاس کے ساتھ نہ ملائیں تاکہ ساری کپاس کا معیار کم نہ ہو۔ گلابی سنڈی یا دیگر کسی سنڈی اور بیماری سے متاثرہ ٹینڈوں کی چنائی علیحدہ رکھیں اور اس کی آمیزش اچھی کپاس میں نہ ہونے دیں۔ کپاس کی آخری چنائی کے بعد بھیڑ بکریاں چرائیں تاکہ بچے ہوئے ٹینڈے تلف ہو سکیں اور پھر چھڑیاں کاٹیں یا روٹا دیں۔

## گندم

پچھلی فصل کی باقیات زمین میں ملائیں۔ کاشت کے لئے گندم کی منظور شدہ اقسام کا گریڈ کیا ہوا بیج استعمال کریں۔ منظور شدہ اقسام میں سویر 2024، فلک 2024، عروج 2022، نشان 2021، نواب 2021، دلکش 2020، سبحانی 2021، صادق 2021، ڈیورم 2021، اکبر 2019، غازی 2019، اناج 2017، بکھر سٹار 2019 اور فخر بکھر 2017 سرفہرست ہیں۔

## کماڈ

کماڈ کی آپاشی کا وقفہ 20 سے 30 دن رکھیں۔ گری ہوئی فصل کے لیے ہر آپاشی پر 5 کلوگرام پوٹاش فی ایکڑ پانی کے ساتھ فلد کریں۔ کماڈ کی گری ہوئی فصل میں چوہے اور سیبہ سے بچاؤ کے لئے زنک فاسفائیڈ کے زہریلے طبعے استعمال کریں۔ فصل میں بیماری سے متاثرہ پودے تلف کریں۔ کماڈ کے گڑوؤں کے انداد کے لئے محکمہ زراعت کی سفارشات پر عمل کریں۔

## آم

آپاشی بند کر دیں تاہم ایسے باغات جہاں زمین خشک ہے اور پودوں پر نباتاتی بڑھوتری کا عمل جاری ہے وہاں آخری آپاشی ضرور کریں۔ اگر پودے پر نئی شاخیں اور پتے موجود ہیں تو ان پر کسی بیماری یا کیڑے کے حملے کی صورت میں اس کا تدارک کریں۔ پودے میں کانٹ چھانٹ کا عمل مکمل ہو چکا تاہم پودے کے اندر روشنی کی ترسیل کو ممکن بنانے کے لئے ضروری کانٹ چھانٹ کا عمل جاری رکھیں۔ باغ میں کیڑوں اور بیماریوں کے حملے کی روک تھام کے لئے حفاظتی سپرے کریں۔ بیمار اور کمزور پودوں کی صحت کی بحالی کے لئے پودوں کی چھتری کے نیچے سے 10 فٹ کے فاصلے پر ٹرنج بنائیں۔ بڑے باغ میں نئے / چھوٹے پودوں میں حفاظتی تہہ (لج) کے استعمال کو یقینی بنائیں۔ باغ میں زمینی لیول کو بہتر بنائیں۔